

श्लोकसङ्ग्रह १



ॐ

वक्रतुण्ड महाकाय कोटिसूर्यसमप्रभ ।

निर्विघ्नं कुरु मे देव सर्वकार्येषु सर्वदा ॥

या कुन्देन्दु तुषार् हार धवला या शुभ्रवस्त्रावृता ।

या वीणावरदण्ड मण्डितकरा या श्वेतपद्मासना ।

या ब्रह्माच्युतशङ्करप्रभ्रुतिभिर्देवै सदा वन्दिता ।

सा मां पातु सरस्वती भगवती निःशेष जाड्या पहा ॥

गुरुर्ब्रह्मा गुरुर्विष्णुः गुरुर्देवो महेश्वरः ।

गुरुः साक्षात्परब्रह्म तस्मै श्री गुरवे नमः ॥

कराग्रे वसते लक्ष्मीः करमध्ये सरस्वती ।

करमूले तु गोविन्दः प्रभाते करदर्शनम् ॥

समुद्रवसने देवि पर्वतस्तनमण्डले ।

विष्णुपत्नि नमस्तुभ्यं पादस्पर्श क्षमस्व मे ॥

शान्ताकारं भुजगशयनं पद्मनाभं सुरेशम् ।

विश्वाधारं गगनसदृशं मेघवर्णं शुभाङ्गम् ।

लक्ष्मीकान्तं कमलनयनं योगिभिर्ध्यानगम्यम् ।

वन्दे विष्णुं भवभयहरं सर्वलोकैकनाथम् ॥

सर्वेऽपि सुखिनः सन्तु सर्वे सन्तु निरामयाः ।

सर्वे भद्राणि पश्यन्तु मा कश्चित्दुःखभाग्भवेत् ॥

या देवी सर्वभूतेषु मातृरूपेण संस्थितः ।

या देवी सर्वभूतेषु शक्तिरूपेण संस्थितः ।

या देवी सर्वभूतेषु शान्तिरूपेण संस्थितः ।

नमस्तस्यैः नमस्तस्यैः नमस्तस्यैः नमो नमः ॥